



नाट्यमहोत्सवस्यायोजनम्

केन्द्रीयसंस्कृतविश्वविद्यालयेन प्रतिवर्षम् एकस्मिन् परिसरे नाट्यमहोत्सवस्यायोजनं क्रियते। येन छात्राणामभिनयकला विकसिता भवेत्। सर्वे परिसरा निर्दिष्टपरिसरं समागत्य केन्द्रीयसंस्कृतविश्वविद्यालयेन प्रदत्तनाटकस्य अभिनयं प्रस्तुवन्ति। अस्मिन् वर्षे कार्यक्रमोऽयं मार्चमासस्य

22 दिनाङ्कात् 24 दिनाङ्कपर्यन्तं भोपालपरिसरे समायोजितः। अस्मिन् महोत्सवे श्रीरघुनाथकीर्तिपरिसरस्य कृते अमरमङ्गलं नाटकं निर्धारितमासीत्। अस्मिन् नाटके मेवाडभूमेः गौरवगाथा वर्णिता विद्यते। श्रीरघुनाथकीर्तिपरिसरस्य अष्टौ छात्राः अस्य नाटकस्याभिनयार्थं भोपालनगरं गतवन्तः। तत्र च वीररससमन्वितस्यास्य नाटकस्याभिनयं कृतवन्तः। अस्मिन् नाटके संगीतस्य क्षेत्रे सर्वेषु नाटकेषु प्रथमं स्थानं श्रीरघुनाथकीर्तिपरिसरेण प्राप्तम्। अस्य नाटकस्य संयोजकः डॉ. कृपाशङ्करशर्ममहोदया आसन्, मार्गदर्शकरूपेण डॉ. अरविन्दगौरमहोदय आसीत्। अस्मिन् नाटके श्रीमोहितशर्मा प्रथमस्थानम्, सुश्रीमोनिकानौगाई द्वितीयस्थानम्, श्रीदिगम्बररतूडी तृतीयस्थानं प्राप्तवन्तः। एवं श्रीरघुनाथकीर्तिपरिसरेण अस्मिन् कार्यक्रमे सोत्साहपूर्वकं भागः गृहीतः।